

# Малахия

## 1

<sup>1</sup> Пайғамбаршылық сөзи. Жаратқан Ийе Малахия арқалы Израил халқына мына сөзлерди хабарлады:

### Жаратқан Ийениң Израилға болған сүйіспеншилиги

<sup>2</sup> Жаратқан Ийе:

«Мен сизлерди сүйіп келемен», – дейди. Ал сизлер болсаңыз: «Бизлерге болған сүйіспеншилигинди қалайынша көрсеткен едиң?» – деп сорайсыз.

Жаратқан Ийе:

«Эсаў Яқыптың ағасы емес пе еди? Сондай болса да, Мен Яқыпты сүйдим,  
<sup>3</sup> ал Эсаўды болса, жек көрдим. Эсаўдың таўлы үлкелерин ұайран қылып, елин шөлдің шағалларына тапсырдым», – деп жуўап береді.

<sup>4</sup> Егер Эсаўдың урпағы эдомлылар: «Бизлер бүлгиншиликке ушырадық, бірақ ұайран болған жерлеримизди қайта тиклеп аламыз», – деп айтса, Әлемнің Жаратқан Ийеси былай деп жуўап береді:

«Олар қайта құрса да, Мен және ұайран қыламан. Сонда олардың үлкеси Жаўызлық үлкеси деп аталып, ал өзлери Жаратқан Ийениң қәхәрине мәңги ушыраған халық болады. <sup>5</sup> Буны өз көзлериңиз бенен көрип, сизлер: „Жаратқан Ийе Израил шегараларының сыртында да даңққа ийе!“ – деп айтатуғын боласыз».

### Жаратқан Ийениң руўханийлерди хұким қылыўы

<sup>6</sup> «Руўханийлер! Сизлерге Әлемнің Жаратқан Ийеси болған Мен айтаман. Ул әкесине, қул хожайынына хұрмет көрсетеди. Егер Мен сизлердің әкениз болсам, сизлердің Маған көрсеткен хұрметиңиз қаяқта? Егер хожайыныңыз болсам, Меннен қорққаныңыз қаяқта? Хәй, руўханийлер, сизлер Мениң атымды хұрметлемей қойдыңыз.

Деген менен, сизлер: „Сениң атыңа қалайынша хұрмет көрсетпедик?“ – деп сорайсыз».

<sup>7</sup> «Сизлер құрбанлық орныма ҳарам садақалар алып келесизлер. Солай ислесениз де, сизлер: „Бизлер Сениң құрбанлық орныңды қалай ҳарамладық?“ – деп сорайсызлар. Бірақ сизлер: „Жаратқан Ийениң дастурханын қәдирлемесек те болады“, – деп айтасыз. <sup>8</sup> Соқыр малды құрбанлық қылыў надурис емес пе? Майып ямаса аўырыў хайўанды құрбанлық қылыў надурис емес пе? Усындай бир хайўанды өз хәкимиңизге

апарып көриң! Оның сеннен кеўли толар ма екен ямаса ол сени жақсы қабыллай ма екен?» – дейди Әлемнің Жаратқан Ийеси.

<sup>9</sup> «Енди сизлерге Өз мийрим-шәпәтімди көрсетиуим ушын, Маған, Қудайға жалбарының. Бирақ сизлер Маған сондай қурбанлықтарды усынаңыз, онда Мен сизлерге мийримимди түсирип, қабыл етер ме едим?» – дейди Әлемнің Жаратқан Ийеси.

<sup>10</sup> «Қәне енди, араңыздағы бириңиз бийкарға қурбанлық орында от жағылмасын, деп Ибадатхананың есигин жаўып тасласа, жақсы болар еди! Мениң кеўлим сизлерден тоқ емес», – дейди Әлемнің Жаратқан Ийеси. «Сизлердің садақаларыңызды қабыл етпеймен. <sup>11</sup> Өйткени шығыстан батысқа дейинги халықтардың арасында Мениң атым уллы болады! Хәмме жерде Мениң атыма арнап, түтетки түтетиледи, таза қурбанлықтар бериледи. Себеби халықтар арасында Мениң атым уллы болады!» – дейди Әлемнің Жаратқан Ийеси.

<sup>12</sup> «Ал сизлер болсаңыз: „Жаратқан Ийениң дастурханы қәдирсиз, ондағы садақалар арзымас“, – деп Мениң атыма тил тийгизесиз. <sup>13</sup> Соның менен бирге, сизлер: „Қандай аўыр жүк!“ – деп Маған мурынларыңызды гиржийтесиз», – дейди Әлемнің Жаратқан Ийеси.

«Қурбанлық ушын урланған, майып хәм аўырығу хайўанларды алып келгениңизде, Мен соларды сизлердің қолыңыздан қабыл етиуим керек пе?» – дейди Жаратқан Ийе. <sup>14</sup> «Өз сүриуиңизден Маған, Жаратқан Ийеге бағышлап усыныўға ўәде берип қойған еркек хайўанның орнына кемшилиги бар хайўанды қурбанлық қылған өтирикшиге нәлет болсын! Себеби Мен уллы Патшаман хәм халықтар Мениң атымнан қорқады», – дейди Әлемнің Жаратқан Ийеси.

## 2

<sup>1</sup> Хәй руўханийлер, енди бул буйрық сизлерге арналады. <sup>2</sup> Әлемнің Жаратқан Ийеси былай дейди: «Егер Маған кулақ салмасаңыз хәм атымды хұрмет етпесеңиз, сизлерге нәлет жаўдырып, сизлердің пәтияларыңызды нәлетке айландыраман. Әлле қашан нәлетледим, себеби сизлер Мени хұрметлеўди қәлемедиңлер».

<sup>3</sup> «Мен сизлердің әўладларыңызды жазалайман. Байрамларыңызда қурбанлық қылған малларыңыздың тасландыларын жүзлериңизге ылақтыраман. Сизлерди усылар менен бирге таслап жиберемен. <sup>4</sup> Лебийлилер менен дүзген келисимимнің даўам етиуи ушын, усы буйрықты Мениң бергенимди билип аласызлар», – дейди Әлемнің Ийеси, Жаратқан Ийе.

<sup>5</sup> «Лебийлилер менен дүзген келисимим өмир хәм тынышлық беретуғын келисим еди. Маған хұрмет көрсетсин деп, Мен оларға усыларды берген

едим. Олар Меннен қорқып, атымды хұрмет ететуғын еди. <sup>6</sup> Олардың аўзында дурыс көрсетпе бар еди хәм тиллеринде хеш қандай хийле жоқ еди. Олар Мениң менен бирге болып, тынышлық хәм туўры жолда жүретуғын еди хәм көп адамларды гүна жолынан қайтаратуғын еди.

<sup>7</sup> Руўханийдин тилиндеги сөзлер билимди сақлайды хәм адамлар оның аўзынан дурыс көрсетпе излейди. Өйткени ол Әлемнің Жаратқан Ийесиниң хабаршысы. <sup>8</sup> Деген менен, сизлер жолдан азғырылып кеттиңиз хәм өз үгит-нәсиятларыңыз бенен көп адамларды гүнаға жетеледиңиз. Мениң лебийлилер менен дүзген келисимимди буздыңыз, – дейди Әлемнің Жаратқан Ийеси. <sup>9</sup> Сизлер Мениң жолларымды излемедиңлер, Нызамға байланыслы мәселелерде адамына қарай ис туттыңлар. Сол себептен Мен де барлық халықтың алдында сизлердиң абырайыңызды түсирип, жерге урдым».

### **Яхуда халқының Құдайға қыянет етиўи**

<sup>10</sup> Бизлердиң хәммеиздин Әкемиз бир емес пе? Бизлерди Құдай жаратқан жоқ па? Ондай болса, не ушын хәр биримиз өз туўысқанымызға қыянет етип, Құдайдың ата-бабаларымыз бенен дүзген келисимин бузып атырмыз?

<sup>11</sup> Яхуда халқы опасызлық қылды. Олар Израилда хәм Ерусалимде жеркенишли ислер иследи: Яхуда басқа құдайларға табынатуғын қызларға үйленип, Жаратқан Ийениң сүйген мухаддес Ибадатханасын харамлады.

<sup>12</sup> Буны ислеген адам ким болыўына қарамастан, ол Әлемнің Жаратқан Ийесине қурбанлықлар алып келсе, Жаратқан Ийе оны Яқыптың шатырларынан жоқ қылсын!

<sup>13</sup> Сизлер ислеп атырған және бир ис бар: Жаратқан Ийениң қурбанлық орнын көз жаслар менен толтырып жибергенсиз, дад салып, зар жылап атырсыз. Себеби Жаратқан Ийе сизлердиң алып келген қурбанлықларыңызды қабыл етпей атыр, Ол булардан ыразы емес. <sup>14</sup> «Не ушын?» – деп сорайсызлар. Себеби сизлер жас ўақтыңызда үйленген хаялыңызға қыянет еттиңлер. Ол сизлердиң өмирлик жолдасыңыз, некели хаялыңыз еди. Жаратқан Ийениң Өзи екеўиңиздиң араңызда гүға болған еди.

<sup>15</sup> Құдай сизлерди бир дене хәм бир руўх қылып жаратпады ма? Не ушын бир қылды? Өйткени Ол Өзине айрықша болған бир урпақ излеген еди. Сонлықтан өзлериңизге ықтыят болың, хеш бириңиз жаслықта үйленген хаялыңызға қыянет етпең.

<sup>16</sup> Израилдың Құдайы, Жаратқан Ийе: «Мен некениң бузылыўын жек көремен. Хаялына усындай жаўызлық ислеген адамнан жеркенемен. Усы сөзлерди Әлемнің Жаратқан Ийеси болған Мен айтып турман. Сонлықтан абайлы болыңлар хәм қыянет етпеңдер», — деди.

### Хүким күни жақын қалды

<sup>17</sup> Сизлер сөзлериңиз бенен Жаратқан Ийени шаршатып жибердіңдер. Сизлер: «Бизлер Оны қалай шаршаттық?» – деп сорайсыз. Ал сизлер Оны: «Жаманлық қылған хәр бир адам Жаратқан Ийениң алдында жақсыдур, Оның кеўли олардан толыдур», — деп шаршаттыңыз Және де: «Қәне, әдилликти сақлайтуғын Қудай қайда өзи?» – деп сорайсыз.

### 3

<sup>1</sup> «Мине, Мен Өз хабаршымды жиберип атырман. Ол Мениң алдымда жол таярлайды. Сизлер көриўди аңсап жүрген келисимниң хабаршысы киятыр. Сизлер излеп атырған Ийе тосаттан Өз Ибадатханасына келеди», – дейди Әлемниң Жаратқан Ийеси.

<sup>2</sup> Бирақ Ол келгенде, ким шыдай алады? Ол пайда болғанда, ким тура алады? Себеби Ол таппап тазалайтуғын от сыяқлы, кир жуўыўшының сабыны сыяқлы болады. <sup>3</sup> Ол гүмисти еритип тазалап алатуғын адам сыяқлы хүким тахтына отырып, лебийлилерди пәклейди. Аўа, алтын хәм гүмисти тазалағандай етип, тазалайды. Сонда олар Жаратқан Ийеге туўры жол менен қурбанлықлар усынатуғын болады. <sup>4</sup> Кейин өткен күнлердегидей, бурынғы жыллардағы сыяқлы, Яхуда хәм Ерусалимде усынылған садақалар Жаратқан Ийеге мақул болады.

<sup>5</sup> Әлемниң Жаратқан Ийеси: «Сонда сизлерди хүким қылыў ушын бараман. Меннен қорқпағанларға: сыйқыршыларға, бузықлық қылғанларға, жалған ант ишкенлерге, жұмысшының ис ҳақысын бермегенлерге, жетим-жесирлерди езиўшилерге хәм келгиндилердиң ҳуқықын шеклегенлерге қарсы шығып, оларды тезлик пенен әшкаралайман», – дейди.

### Оннан бирлерди урлаў

<sup>6</sup> «Мен Жаратқан Ийемен, Мен хеш ўақытта өзгермеймен. Соның ушын, сизлер жоқ болып кетпедиңдер, хәй, Яқып урпақлары! <sup>7</sup> Сизлер ата-бабаларыңыздың дәўиринен баслап, Мениң қағыйдаларымнан жүз бурып, оған әмел қылмай киятырсыз. Енди тәўбе қылып, Мениң алдыма келиңдер. Сонда Мен де сизлерге қайтып бараман», – дейди Әлемниң Жаратқан Ийеси. «Бирақ сизлер: „Не себептен тәўбе қылыўымыз?“ – деп сорайсызлар.

<sup>8</sup> Адамзат Қудайдан бир нәрсе урлаўы мүмкин бе? Ал сизлер болса, Меннен урлап атырсызлар. „Сеннен не урлаппыз?“ – деп сорайсыз.

Сизлер үсирлер хәм садақаларды урлап атырсызлар! <sup>9</sup> Сизлер ғарғысқа ушырадыңлар. Себеби сизлер – пүткил халық Меннен урлап атырсыз.

<sup>10</sup> Ибадатханамда азық-аўқат болыўы ушын, барлық оннан бирлериңизди затлар сақланатуғын бөлмеге алып келиңдер. Мени усылайынша сынап

көриңлер», – дейди Әлемнің Жаратқан Ийесі. «Сонда аспан қақпақтарын ашаман, сизлердің үстіңізге берекет жаўдырып, толып-тастыраман.

<sup>11</sup> Егинлериңизди шегирткелердің жеп кетиўине жол қоймайман хәм жүзим бағларыңыз жемиссиз қалмайды», – дейди Әлемнің Жаратқан Ийесі.

<sup>12</sup> «Сонда барлық халықлар сизлерди: „Қандай бахытлы халық“, – деп атайды. Себеби сизлердің елиңиз әжайып бир жер болады», – дейди Әлемнің Жаратқан Ийесі.

<sup>13</sup> Жаратқан Ийе және былай дейди: «Сизлер Маған қарсы жаман сөзлер сөйледиңиз. Сонда да сизлер: „Бизлер Саған қарсы не айтып едик?“ – деп сорайсыз. <sup>14</sup> Сизлер былай деп айтқан едиңиз: „Қудайға хызмет етиўдің пайдасы жоқ. Әлемнің Жаратқан Ийесінің тапсырмаларын орынлаўдың, Оның алдында аза тутқан адамдай болып жүриўдің бизлерге не кереги бар?

<sup>15</sup> Ал енди бизлер менменлерди бахытлы деп есаплаймыз. Жаўызлық қылыўшылар табысқа ерисип атыр. Мине, Қудайды сынағанлар жазадан аман қалып атыр“».

<sup>16</sup> Бирақ Жаратқан Ийеден қорқатуғынлар өз ара сәўбетлести. Жаратқан Ийе олардың сәўбетине кулақ салып, тыңлады. Жаратқан Ийеден қорқып, Оның атын сыйлағанлар ушын, Оның алдында бир естелик кітабы жазылды.

<sup>17</sup> Әлемнің Жаратқан Ийесі былай дейди: «Мен белгилеген сол күнде, олар Мениң халқым хәм айрықша меншигим болады. Әке өзине бойсынған улына қандай мийрим көрсетсе, Мен де оларға сондай мийрим көрсетемен. <sup>18</sup> Сол ўақытта сизлер әдил адам менен жаўыз адамның, Қудайға хызмет еткен адам менен хызмет етпеген адамның арасындағы айырмашылықты және көресиз».

## 4

### Жаратқан Ийениң уллы күни

<sup>1</sup> Жаратқан Ийе былай дейди: «Мине, сол күн жақынлап қалды. Ол лаўлап жанып турған тандырға мегзейди. Сонда менменлер менен жаўызлық қылыўшылар сабан сыяқлы болып қалады. Сол күни олардың хәммеси жағып жибериледи. Олардың тамыры да, шақасы да қалмайды. <sup>2</sup> Ал сизлер, Мениң атыма хұрмет көрсететуғынлар ушын, нурлары менен шыпа беретуғын әдиллик қуяшы шығады. Сонда сизлер қорадан шыққан бузаўдай секирип ойнап, шадланасызлар. <sup>3</sup> Жаўызларды басқылап таслайсызлар. Аўа, Мен усыларды әмелге асырған күни, олар аяғыңыздың астындағы топырақ сыяқлы болып қалады, – деп Әлемнің Жаратқан Ийесі болған Мен айтаман.

<sup>4</sup> Қулым Муўсаның Нызамын, пүткил Израил халқы ушын Хороб таўында Муўсаға берген қағыйдаларды хәм көрсетпелерди есиңізге алың.

<sup>5</sup> Жаратқан Ийениң уллы хәм қорқынышлы күни келмесинен алдың, Мен

сизлерге пайғамбар Илиясты жибермен. <sup>6</sup> Мен келип, пүткіл елді ғарғап, жоқ қылмауым үшін, ол әкелердің жүреклерін балаларына, балалардың жүреклерін әкелеріне қаратып, жарастырады».

04-Oct-2010@18:19, Backup Description=13-??2010@09:50, Bahadyr -